

ಇ) ಇಲ್ಲಿಯವರೆವಿಗೂ 3,37, 531 ರೂಪಾಯಿಗಳು ಮತ್ತು 55 ಪೈಸೆಯಷ್ಟು ವೆಚ್ಚವಾಗಿರುತ್ತದೆ.

ವಿಷಯ :- ಸರ್ಕಾರಿ ನೌಕರರ ವರ್ಗಾವಣೆಯ ಕುರಿತು

ಪ್ರ. 66 (16) ಶ್ರೀ ಎಂ. ಆನಂದರಾವ್ (ಶಿವಮೊಗ್ಗ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :-

- ಅ) ಈ ಸರ್ಕಾರ ಅಧಿಕಾರಕ್ಕೆ ಬಂದ ಮೇಲೆ ವಿವಿಧ ಇಲಾಖೆಗಳಲ್ಲಿ ಆಜ್ಞೆ ಮಾಡಲಾದ ವರ್ಗಾವಣೆ ಸಂಖ್ಯೆ ಎಷ್ಟು ;
- ಆ) ಸರ್ಕಾರಿ ನೌಕರರ ಈ ವರ್ಗಾವಣೆಯ ಬಗ್ಗೆ ಸರ್ಕಾರದವರ ನೀತಿಯೇನು ;
- ಇ) ಸರ್ಕಾರದವರು ಆಜ್ಞೆ ಮಾಡಿದ ವರ್ಗಗಳ ಕಾರಣದಿಂದ ಖಜಾನೆಗೆ ಆದ ಖರ್ಚು ಎಷ್ಟು ; ಇಲಾಖಾವಾರು ವಿವರ ನೀಡುವುದು ?

ಶ್ರೀ ರಾಮಕೃಷ್ಣ ಹೆಗಡೆ.—ಮುಖ್ಯಮಂತ್ರಿಗಳು :-

- ಅ) ಈ ಪ್ರಶ್ನೆಗೆ ಸಂಬಂಧಪಟ್ಟ ಮಾಹಿತಿಯನ್ನು ಸರ್ಕಾರದ ಎಲ್ಲಾ ಇಲಾಖೆಗಳಿಂದ ಸಂಗ್ರಹಿಸಿ ಬೇಕಾಗಿರುವುದರಿಂದ ಆ ಮಾಹಿತಿಯನ್ನು ಸಂಗ್ರಹಿಸಿ ಮಾನ್ಯ ಸದಸ್ಯರಿಗೆ ಮುಂದೆ ಒದಗಿಸಲಾಗುವುದು.
- ಆ) ಸರ್ಕಾರಿ ನೌಕರರ ವರ್ಗಾವಣೆಯ ಬಗ್ಗೆ ಸರ್ಕಾರದ ನೀತಿಯಂತೆ ಮುಖ್ಯವಾಗಿ ವರ್ಗಾವಣೆಯಾಗಲಿರುವ ಸರ್ಕಾರಿ ನೌಕರರನ್ನು ಅವರವರ ಕಾರ್ಯಕ್ಷಮರೂಪದ ಆಧಾರದ ಮೇಲೆ ಎ, ಬಿ, ಮತ್ತು ಸಿ ಎಂಬ ಮೂರು ವರ್ಗಗಳಾಗಿ ವಿಂಗಡಿಸಿ ಪ್ರತಿ ವರ್ಗದವರಿಗೆ ಒಂದು ಸ್ಥಳದಲ್ಲಿ ಇರಬಹುದಾದ ಕನಿಷ್ಠ ಮತ್ತು ಗರಿಷ್ಠ ಅವಧಿಯನ್ನು ನಿಗದಿ ಪಡಿಸಲಾಗಿದೆ ಮತ್ತು ತಾರೀಖು 11-3-1983ರಂದು ಅವಧಿ ಪೂರ್ವ ವರ್ಗಾವಣೆಯನ್ನು ಮಾಡುವ ಅಧಿಕಾರವನ್ನು ಸಂಬಂಧಪಟ್ಟ ಇಲಾಖಾ ಮಂತ್ರಿಯವರಿಗೆ ವಹಿಸಿಕೊಡಲಾಗಿದೆ.
- ಇ) ಈ ವಿವರಗಳನ್ನೂ ಸಹ ಎಲ್ಲಾ ಇಲಾಖೆಗಳಿಂದ ಸಂಗ್ರಹಿಸಿ ಮಾನ್ಯ ಸದಸ್ಯರಿಗೆ ಮುಂದೆ ಒದಗಿಸಿಕೊಡಲಾಗುವುದು.

ವಿಷಯ :- ತುಮಕೂರು ಜಿಲ್ಲೆಯಲ್ಲಿ ನಿಯಂತ್ರಿತ ಅವಶ್ಯಕ ವಸ್ತುಗಳನ್ನು ವಿತರಣೆ ಮಾಡುವ ಬಗ್ಗೆ

ಪ್ರ. 67 (3) ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳ).—ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :-

- ಅ) ತುಮಕೂರು ಜಿಲ್ಲೆಯಲ್ಲಿ ನಿಯಂತ್ರಿತ ಅವಶ್ಯಕ ವಸ್ತುಗಳನ್ನು ಸಾರ್ವಜನಿಕರಿಗೆ ವಿತರಣೆ ಮಾಡಲು ಯಾವ ಕ್ರಮ ಕೈಗೊಂಡಿದೆ. ಯಾವ ವಿಜೆಂಟರ ಮುಖಾಂತರ ವಿತರಣೆ ಮಾಡಲಾಗುತ್ತದೆ. ಹಾಗೂ ಹೆಚ್ಚಿಕೆ ಮಾಡುತ್ತಿರುವ ಪ್ರಮಾಣ ಮತ್ತು ವಿಜೆಂಟರುಗಳ ವಿವರ ತಾಲ್ಲೂಕು ಉರಗುಗಳನ್ನು ತಿಳಿಸಿ.
- ಆ) ಪ್ರತಿಶತ 70 ರಷ್ಟು ಅವಶ್ಯಕ ವಸ್ತುಗಳನ್ನು ಸಹಕಾರಿ ಸಂಘಗಳ ಮೂಲಕ ವಿತರಣೆ ಮಾಡಲಾಗುತ್ತಿದೆಯೇ ;
- ಇ) ಜಿಲ್ಲಾ ಮಟ್ಟದಲ್ಲಿ ವಿತರಣೆ ಮಾಡುವ ಅಧಿಕರಣ ಯಾವುವು ?

ಶ್ರೀ ಜಿ. ಬಸವಣ್ಣಪ್ಪ.—(ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು) :-

- ಅ) ತುಮಕೂರು ಜಿಲ್ಲೆಗೆ ನಿಗದಿ ಮಾಡಿರುವ ಅವಶ್ಯಕ ವಸ್ತುಗಳನ್ನು ಜಿಲ್ಲಾಧಿಕಾರಿಗಳು ಸಗಟು ಮಾರಾಟಗಾರರಿಗೆ ಪುನರ್ ವಿತರಣೆ ಮಾಡುವರು. ಹೀಗೆ ವಿತರಿಸಲ್ಪಟ್ಟ ಪದಾರ್ಥಗಳನ್ನು ಆಯಾಯ ತಾಲ್ಲೂಕು ತಹಶೀಲ್ದಾರರು ಅನೌಪಚಾರಿಕ ಪಡಿತರ ಅಧಿಕಾರಿ, ತುಮಕೂರು ಅವರು ಅವರವರ ಪ್ರದೇಶಗಳಲ್ಲಿ ಸಹಕಾರ ಸಂಘಗಳು ಮತ್ತು ನ್ಯಾಯಬೆಲೆ ಅಂಗಡಿಗಳಿಗೆ ಪುನರ್ ವಿತರಣೆ ಮಾಡುತ್ತಾರೆ.

ತಾಲ್ಲೂಕುವಾರು ನಿಗದಿತ ಪ್ರಮಾಣ ಮತ್ತು ಎತ್ತುವಳಿಯ ವಿವರವನ್ನು ಅನುಬಂಧ 2ರಲ್ಲಿ ಮತ್ತು ವಿಜೆಂಟರ ವಿವರವನ್ನು ಅನುಬಂಧ-1ರಲ್ಲಿ ನಮೂದಿಸಲಾಗಿದೆ.

ಅವಶ್ಯಕ ವಸ್ತುಗಳ ವಿತರಣಾ ಪ್ರಮಾಣವನ್ನು ಈ ಮುಂದೆ ತೋರಿಸಲಾಗಿದೆ.

ಅಕ್ಕಿ :- ನಿಗದಿತ ಪ್ರಮಾಣಕ್ಕನುಗುಣವಾಗಿ ಪ್ರತಿ ಕಾರ್ಡಿಗೆ ಪ್ರತಿ ತಿಂಗಳಿಗೆ ಕನಿಷ್ಠ 5 ಕೆ.ಜಿ. ಮತ್ತು ಗರಿಷ್ಠ 15 ಕೆ.ಜಿ.

ಗೋಧಿ :- ಪ್ರತಿ ಕಾರ್ಡಿಗೆ ಪ್ರತಿ ತಿಂಗಳಿಗೆ 3 ಕೆ.ಜಿ.ಯಿಂದ 10 ಕೆ.ಜಿ. ವರೆಗೆ.

ಮೆದ್ದಾ ಮತ್ತು ರವೆ :- ಪ್ರತಿ ಕಾರ್ಡಿಗೆ ಪ್ರತಿ ತಿಂಗಳಿಗೆ 4 ಕೆ.ಜಿ.

ಸಕ್ಕರೆ :- ಅನೌಪಚಾರಿಕ ಪಡಿತರ ಪ್ರದೇಶಗಳಲ್ಲಿ ತಲಾ 1 ಕೆ.ಜಿ. ಮತ್ತು ಗರಿಷ್ಠ 6 ಕೆ.ಜಿ. ಮತ್ತು ಗ್ರಾಮೀಣ ಪ್ರದೇಶಗಳಲ್ಲಿ ಪ್ರತಿ ಕಾರ್ಡಿಗೆ 3 ಕೆ.ಜಿ.ಯಂತೆ.

ಅ) - ಹೌದು -

ಇ) ಅನುಬಂಧ 1ರಲ್ಲಿ ತೋರಿಸಲಾಗಿದೆ.